



**1998ஆம் ஆண்டு தமிழ்நாடு பெண்ணிற்குத் துன்பம்
விளைவித்தலைத் தடைசெய்கின்ற சட்டம்
(தமிழ்நாடு சட்ட எண் 44/1998)
(2023, அக்டோபர் 31 அன்று இருந்தவாறு)**

**The Tamil Nadu Prohibition of Harassment of Woman
Act, 1998
(Tamil Nadu Act No. 44 of 1998)
(as on 31st October, 2023)**

தமிழாக்கம் :
**தமிழ்நாடு மாநிலச் சட்ட ஆட்சிமொழி ஆணையம்
சென்னை**

**தமிழ்நாடு அரசுக்காகத் தமிழ்நாடு அரசு எழுதுபொருள்
அச்சுத்துறை ஆணையரால் அச்சிடப்பட்டு வெளியிடப்பட்டது.**

1998ஆம் ஆண்டு தமிழ்நாடு பெண்ணிற்குத் துண்பம்
விளைவித்தலைத் தடைசெய்கின்ற சட்டம்
(தமிழ்நாடு சட்ட எண் 44/1998)

பிரிவு

பொருளடக்கம்

1. குறுந்தலைப்பும் தொடக்கமும்.
2. பொருள்வரையறைகள்.
3. பெண்ணிற்குத் துண்பம் விளைவித்தலைத் தடைசெய்தல்.
4. பெண்ணிற்குத் துண்பம் விளைவித்தலுக்கான தண்டனை.
- 4-A. பெண்ணிற்குத் துண்பம் விளைவித்தலால் ஏற்படும் மரணம்.
- 4-B. பெண்ணிற்குத் துண்பம் விளைவித்தலால் ஏற்படும் தற்கொலை.
- 4-C. பெண்ணிற்குத் துண்பம் விளைவித்தலால் ஏற்படும் மரணத்திற்கு மற்றும் தற்கொலைக்கு உடந்தையாய் இருத்தல் குறித்த அனுமானம்.
5. வளாகத்தின் நிருவாகிக்கு உள்ள பொறுப்பு.
6. பொது வாகனப் பணியாளர்களின் கடமை.
7. உடந்தையாக இருந்ததாகக் கருதப்படுதல்.
- 7-A. இழப்பீடு வழங்குவதற்கான ஆணை.
8. பிற சட்டங்களின் செயல்பாடு பாதிக்கப்படுதல் சூடாது.
9. விதிகளைச் செய்வதற்கான அதிகாரம்.
10. நீக்கமும் காப்பும்.

1998ஆம் ஆண்டு தமிழ்நாடு பெண்ணிற்குத் துண்பம் விளைவித்தலைத் தடைசெய்கின்ற சட்டம்

தமிழ்நாடு சட்ட எண் 44/1998

[தமிழ்நாடு சட்டமன்றப் பேரவையின் பின்வரும் சட்டமானது, 1998ஆம் ஆண்டு டிசம்பர் திங்கள் 23ஆம் நாளன்று ஆளுநரின் ஏற்பிசைவைப் பெற்று, பொதுத் தகவலுக்காக தமிழ்நாடு அரசிதழில் வெளியிடப்பட்டது.]

தமிழ்நாடு மாநிலத்தில் உள்ள இடம் எதிலும் ¹[பெண்ணிற்குத் துண்பம் விளைவித்தலைத்] தடைசெய்வதற்கான ஒரு சட்டம்.

இந்தியக் குடியரசின் நாற்பத்து ஒன்பதாம் ஆண்டில் தமிழ்நாடு மாநிலச் சட்டமன்றப் பேரவையால் இயற்றப்பட்டச் சட்டம் பின்வருமாறு:-

1. குறுந்தலைப்பும் தொடக்கமும்.- (1) இந்தச் சட்டம், 1998ஆம் ஆண்டு தமிழ்நாடு ²[பெண்ணிற்குத் துண்பம் விளைவித்தலைத்] தடைசெய்கின்ற சட்டம் என வழங்கப்படும்.

(2) இது, 1998ஆம் ஆண்டு ஜூலைத் திங்கள் 30ஆம் நாளன்று நடைமுறைக்கு வந்திருப்பதாகக் கருதப்படுதல் வேண்டும்.

2. பொருள்வரையறைகள்.- இந்தச் சட்டத்தில், தறுவாய் வேறுபொருள் குறித்தாலன்றி,-

1. 2002ஆம் ஆண்டு தமிழ்நாடு பெண்ணிற்குத் துண்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 2ஆல் மாற்றாக அமைக்கப்பட்டது.

2. 2002ஆம் ஆண்டு தமிழ்நாடு பெண்ணிற்குத் துண்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 3ஆல் மாற்றாக அமைக்கப்பட்டது

¹[(a) "துண்பம் விளைவித்தல்" என்பது, பழிதூற்றுவது, ஊறு செய்வது, தொந்தரவு செய்வது, தாக்குவது அல்லது வலிமையைப் பயன்படுத்துவது உள்ளிட்ட, அச்சுறுத்தலை, அச்சத்தை, அவமானத்தை அல்லது தடுமாற்றத்தை விளைவிக்கிற அல்லது பெரும்பாலும் விளைவிக்கக்கூடிய ஓர் ஆடவரின் பண்பற்ற நடத்தை அல்லது செயல் எதுவும் எனப் பொருள்படும்.]

(b) "பொது வாகனம்" என்பது, 1988ஆம் ஆண்டு இயக்கவர்திகள் சட்டத்தின் (மையச் சட்டம் 59/1988) பிரிவு 2இன் கூறு (35) இல் பொருள்வரையறை செய்யப்பட்டுள்ள அதே பொருளையே கொண்டிருக்கும்.

(c) இந்தச் சட்டத்தில் பயன்படுத்தப்பட்டுள்ள, ஆனால் பொருள்வரையறை செய்யப்படாத சொற்களும் சொற்றொடர்களும், 1860ஆம் ஆண்டு இந்திய தண்டனைத் தொகுப்புச் சட்டத்தில் (மையச் சட்டம் XLV/1860) அவற்றுக்கு முறையே குறித்தளிக்கப்பட்டுள்ள அதே பொருளையே கொண்டிருக்கும்.

3. ²[பெண்ணிற்குத் துண்பம் விளைவித்தலைத் தடை செய்தல்.- எந்த இடத்திலும் ²[பெண்ணிற்குத் துண்பம் விளைவிப்பது] தடை செய்யப்படுகிறது.

1. 2002ஆம் ஆண்டு தமிழ்நாடு பெண்ணிற்குத் துண்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 4ஆல் மாற்றாக அமைக்கப்பட்டது.

2. 2002ஆம் ஆண்டு தமிழ்நாடு பெண்ணிற்குத் துண்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 5ஆல் மாற்றாக அமைக்கப்பட்டது.

¹[4. பெண்ணிற்குத் துன்பம் விளைவித்தலுக்கான தண்டனை.- கல்வி நிலையம், கோயில் அல்லது பிற வழிபாட்டு இடம், பேருந்து நிற்கும் இடம், சாலை, இருப்பூர்தி (இரயில்) நிலையம், திரையரங்கம், பூங்கா, கடற்கரை, திருவிழா நடக்குமிடம், பொது வாகனம் அல்லது கலம், பிற இடம் எதிலும் அல்லது அதன் வளாகத்திற்குட்பட்ட இடத்தில் பெண்ணிற்குத் துன்பம் விளைவிக்கிற, அதில் பங்கேற்கிற அல்லது அதற்கு உடந்தையாயிருக்கிற எவர் ஒருவரும் மூன்று ஆண்டுகள் வரை நீட்டிக்கப்படக்கூடிய காலஅளவிற்குச் சிறைத்தண்டனையும் மற்றும் பத்தாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்.]

²[4-A. பெண்ணிற்குத் துன்பம் விளைவித்தலால் ஏற்படும் மரணம்.- (1) ஒரு பெண்ணின் மரணம் உடற்காயத்தினால் விளைவிக்கப்பட்டிருந்து அல்லது இயல்பான சூழ்நிலைகளின்படி இல்லாமல் ஏற்பட்டிருந்து, அவளது மரணத்திற்கு உடனடி முன்பாக, துன்பம் விளைவிக்கும் செயலுக்கு அவள் ஆட்பட்டாள் என்றோ அல்லது இந்தியத் தண்டனைத் தொகுப்புச் சட்டத்தின் (மையச் சட்டம் XLV/1860) பிரிவுகள் 294, 354 அல்லது

1. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 6ஆல் மாற்றாக அமைக்கப்பட்டது.

2. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 7ஆல் மாற்றாக அமைக்கப்பட்டது

509இன்படி குற்றச்செயல் ஒன்று அவளுக்குச் செய்யப்பட்டது என்றோ, காட்டப்படும் நிலையில், அத்தகைய மரணமானது பெண்ணிற்குத் துன்பம் விளைவித்தலால் ஏற்பட்ட மரணம் என அழைக்கப்படும்.

(2) பிரிவு 4இல் என்ன அடங்கியிருந்த போதிலும், துன்பம் விளைவித்தலால் ஏற்படும் மரணத்தை எவர் ஒருவரும் ஒரு பெண்ணிற்கு விளைவித்திருந்து, எந்தச் செயலால் அந்த மரணம் விளைவிக்கப்படுகிறதோ, அந்தச் செயலானது,-

(i) மரணத்தை விளைவிக்கின்ற அல்லது மரணத்தை பெரும்பாலும் விளைவிக்கக்கூடிய உடற்காயத்தை உண்டாக்க வேண்டும் என்ற உட்கருத்துடன் செய்யப்படுமானால், ஆயுட்காலம் வரை நீட்டிக்கப்படக்கூடிய காலஅளவுக்குச் சிறைத்தண்டனை வகைகளில் ஏதாவது ஒன்றும் மற்றும் ஐம்பதாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்;

(ii) மரணத்தை விளைவிக்கும் அல்லது மரணத்தைப் பெரும்பாலும் விளைவிக்கக்கூடிய உடற் காயத்தை உண்டாக்க வேண்டும் என்ற உட்கருத்து எதுவுமின்றி, ஆனால் அது மரணத்தை பெரும்பாலும் விளைவிக்கும் என

அறிந்தே செய்யப்படுமானால், பத்து ஆண்டுகள் வரை நீட்டிக்கப்படக்கூடிய காலஅளவுக்குச் சிறைத்தண்டனை வகைகளில் ஏதாவது ஒன்றும் மற்றும் ஐம்பதாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்;

(iii) கண்மூடித்தனமானதாகவோ, கவனக் குறைவானதாகவோ இருக்குமானால், பத்து ஆண்டுகள் வரை நீட்டிக்கப்படக்கூடிய காலஅளவுக்குச் சிறைத்தண்டனை வகைகளில் ஏதாவது ஒன்றும் மற்றும் இருபத்தைந்தாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்.

4-B. பெண்ணிற்குத் துன்பம் விளைவித்தலால் ஏற்படும் தற்கொலை.- (1) பெண் எவரும் தற்கொலை செய்து கொண்டிருந்து, அவளது மரணத்திற்கு உடனடி முன்பாக, ஏதேனும் ஒரு நபரால், துன்பம் விளைவிக்கும் செயலுக்கு அவள் ஆட்படப்பட்டாள் என்றோ அல்லது இந்தியத் தண்டனைத் தொகுப்புச் சட்டத்தின் (மையச் சட்டம் XLV/1860) பிரிவு 294, 354 அல்லது 509இன்படி குற்றச்செயல் ஒன்று அவளுக்குச் செய்யப்பட்டது என்றோ காட்டப்படுமானால், அத்தகைய தற்கொலையானது, பெண்ணிற்குத் துன்பம் விளைவித்தலால் ஏற்பட்ட தற்கொலை என அழைக்கப்படும் என்பதோடு, அத்தகைய

நபர் அந்தத் தற்கொலைக்கு உடந்தையாக இருந்திருப்பதாகக் கருதப்படுதலும் வேண்டும்.

(2) பிரிவு 4இல் என்ன அடங்கி இருந்தபோதிலும், பெண்ணிற்குத் துன்பம் விளைவித்தலால் ஏற்படும் ஒரு பெண்ணின் தற்கொலைக்கு உடந்தையாயிருக்கிற எவர் ஒருவரும், பத்து ஆண்டுகள் வரை நீட்டிக்கப்படக்கூடிய காலஅளவுக்குச் சிறைத்தண்டனை வகைகளில் ஏதாவது ஒன்றும் மற்றும் ஐம்பதாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்.

4-C. பெண்ணிற்குத் துன்பம் விளைவித்தலால் ஏற்படும் மரணத்திற்கு மற்றும் தற்கொலைக்கு உடந்தையாய் இருத்தல் குறித்த அனுமானம்.- நபர் எவரும் ஒரு பெண்ணிற்குத் துன்பம் விளைவித்தலால் மரணத்தை விளைவித்தாரா அல்லது துன்பம் விளைவித்தலால் அவளின் தற்கொலைக்கு உடந்தையாக இருந்தாரா என்ற கேள்வி எழும்போது, நீதிமன்றம், அவளது மரணத்திற்கு முன்பாக துன்பம் விளைவிக்கும் செயலுக்கு அந்தப் பெண் ஆட்பட்டிருந்து அல்லது இந்திய தண்டனைத் தொகுப்புச் சட்டத்தின் (மையச் சட்டம் XLV/1860) பிரிவுகள் 294, 354 மற்றும் 509இன்படி குற்றச்செயல் ஒன்று அவளுக்குச் செய்யப்பட்டிருந்து, அந்த நபராலோ அல்லது அவரது தூண்டுதலின் பேரிலோ, அந்தத் துன்பம் விளைவித்தல் அல்லது மேற்சொன்ன குற்றச்செயல் செய்யப்பட்டதைத் தொடர்ந்து உடற்காயம் விளைவிக்கப்பட்டது என்றும், அது அந்தப் பெண்ணின் மரணத்தையோ அல்லது தற்கொலையையோ விளைவித்துள்ளது என்றும்

காட்டப்படும்போது, அதற்கு மாறாக நிரூபிக்கப்பட்டாலன்றி, அத்தகைய நபர் பெண்ணிற்குத் துன்பம் விளைவித்தலால் ஏற்படும் மரணத்தை ஏற்படுத்தியுள்ளார் என்றோ அல்லது நிகழ்விற்கேற்ப, துன்பம் விளைவித்தலால் ஏற்படும் தற்கொலைக்கு உடந்தையாய் இருந்துள்ளார் என்றோ அனுமானித்தல் வேண்டும்.]

5. வளாகத்தின் நிருவாகிக்கு உள்ள பொறுப்பு.- (1) கல்வி நிலையம், கோயில் அல்லது பிற வழிப்பாட்டிடம், திரையரங்கு அல்லது பிற வளாகம் எதனையும் பொறுப்பில் கொண்டிருக்கிற நபர் எவரும்,

(a) அந்த வளாகத்திற்குள்ளாக ¹[பெண்ணிற்குத் துன்பம் விளைவித்தலைத்] தடுக்க தான் தக்கது எனக் கருதும் நடவடிக்கைகளை எடுத்தல் வேண்டும்;

(b) பாதிக்கப்பட்ட நபர் ஒருவரால் செய்யப்பட்ட முறையீடு ஒன்றின் பேரில், ¹[பெண்ணிற்குத் துன்பம் விளைவிப்பது] குறித்து காவல் துறையினருக்குத் தகவல் கொடுத்தல் வேண்டும்.

(2) உட்பிரிவு (1)இன்படி நடவடிக்கை எடுக்கத் தவறுகிற நபர் எவரும், இரண்டாயிரம் ரூபாய் வரையிலான பணத்தண்டம் விதித்துத் தண்டிக்கப்படுவதற்கு உள்ளாவார்.

1. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 8ஆல் மாற்றாக அமைக்கப்பட்டது.

6. பொது வாகனப் பணியாளர்களின் கடமை.- ¹[(1) பொது வாகனம் ஒன்றில் அல்லது கலம் ஒன்றில் பெண்ணிற்குத் துன்பம் விளைவித்தலைத் தடுக்கும் பொருட்டு, அந்த வாகனத்தின் அல்லது கலத்தின் பணியாளர்கள் தாங்கள் பொருத்தம் என நினைக்கக்கூடிய நடவடிக்கைகளை எடுத்தல் வேண்டும். பொது வாகனத்தில் பெண்ணிற்கு துன்பம் விளைவிக்கப்படும் போது, அத்தகைய வாகனத்தின் பணியாளர்கள் பாதிக்கப்பட்ட நபரின் முறையீடு ஒன்றின் பேரில், வாகனத்தை மிக அருகிலுள்ள காவல் நிலையத்திற்குக் கொண்டு சென்று, காவல் துறையினரிடம் தகவல் கொடுத்தல் வேண்டும்.]

(2) உட்பிரிவு (1)இன்படி நடவடிக்கை எடுக்கத் தவறுகிற பணியாளர் எவரும், ஆபிரம் ரூபாய் வரை நீட்டிக்கப்படக்கூடிய பணத்தண்டம் விதித்துத் தண்டிக்கப்படுவதற்கு உள்ளாவார்.

7. உடந்தையாக இருந்ததாகக் கருதப்படுதல்.- ²[(1) பிரிவு 4, பிரிவு 4-A, அல்லது 4-Bஇன்படி தண்டனை அளிக்கப்படுவதற்குரிய குற்றச்செயலுக்கு வாகனம் அல்லது கலம் எதுவும் பயன்படுத்தப்பட்டுள்ளபோது,

1. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 9ஆல் மாற்றாக அமைக்கப்பட்டது.

2. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 10ஆல் மாற்றாக அமைக்கப்பட்டது.

அத்தகைய வாகனத்தின் அல்லது கலத்தின் ஓட்டுநர், அதற்கு மாறாக நிரூபிக்கப்பட்டாலன்றி, பிரிவு 4, பிரிவு 4-A, அல்லது பிரிவு 4-B இன்படியான குற்றச்செயலுக்கு உடந்தையாக இருந்திருப்பதாகக் கருதப்படுதல் வேண்டும் என்பதோடு மூன்று ஆண்டுகள் வரை நீட்டிக்கப்படக்கூடிய காலஅளவிற்குச் சிறைத்தண்டனையும் ஐந்தாயிரம் ரூபாய்க்குக் குறையாத பணத்தண்டமும் விதித்துத் தண்டிக்கப்படுதல் வேண்டும்.]

(2) உட்பிரிவு (1)இல் குறிப்பிடப்பட்டுள்ள [வாகனம் அல்லது கலம்], தமக்குத் தெரியாமல் [பெண்ணுக்குத் துன்பம் விளைவித்தலில்] பயன்படுத்தப்பட்டுள்ளது என்று அத்தகைய [வாகனத்தின் அல்லது கலத்தின்] உரிமையாளர், நிரூபித்தாலன்றி, அந்த [வாகனம் அல்லது கலம்] பறிமுதல் செய்யப்படுதல் வேண்டும்.

1[7-A. இழப்பீடு வழங்குவதற்கான ஆணை.- நீதிமன்றம், பிரிவு 4, 4-A, அல்லது 4-B இன்படி தண்டனைத் தீர்ப்பு அளிக்கும்போது, எந்தச் செயலுக்காகக் குற்றம் சாட்டப்பட்டுள்ள நபருக்கு தண்டனைத் தீர்ப்பு அளிக்கப்பட்டுள்ளதோ அந்தச் செயலின் காரணமாக, இழப்பு அல்லது கேடு அல்லது இயலாமை அல்லது மனத்துயர் எதனையும் அடைந்த நபருக்கு அல்லது அவருடைய சட்டமுறை வாரிசுதாரருக்கு அந்த ஆணையில் குறிப்பிடப்படக்கூடிய தொகையை இழப்பீடு

1. 2002ஆம் ஆண்டு தமிழ்நாடு பெண்ணிற்குத் துன்பம் விளைவித்தலைத் தடைசெய்கின்ற (திருத்தச்) சட்டத்தின் (39/2002) பிரிவு 11ஆல் புகுத்தப்பட்டது.

என்கிற வகையில் கொடுக்குமாறு அந்தக் குற்றம் சாட்டப்பட்டுள்ளவருக்கு ஆணையிடலாம்.]

8. பிற சட்டங்களின் செயல்பாடு பாதிக்கப்படுதல் கூடாது.— இந்தச் சட்டத்தின் வகைமுறைகள், அப்போதைக்கு நடைமுறையில் உள்ள பிற சட்டம் எதற்கும் கூடுதலாக இருத்தல் வேண்டுமேயன்றி அவற்றுக்குப் பாதகமாக இருத்தல் கூடாது.

9. விதிகளைச் செய்வதற்கான அதிகாரம்.— (1) மாநில அரசானது, இந்தச் சட்டத்தின் நோக்கங்களை நிறைவேற்றுவதற்கான விதிகளைச் செய்யலாம்.

(2) இந்தச் சட்டத்தின்படி செய்யப்பட்ட விதிகள் அனைத்தும் தமிழ்நாடு அரசிதழில் வெளியிடப்படுதல் வேண்டும்; மற்றும் அவை குறிப்பிட்டதொரு நாளில் நடைமுறைக்கு வருதல் வேண்டும் என்று வெளிப்படையாகத் தெரிவிக்கப்பட்டிருந்தாலன்றி, அவை அவ்வாறு வெளியிடப்பட்ட நாளில் நடைமுறைக்கு வருதல் வேண்டும்.

(3) இந்தச் சட்டத்தின்படி செய்யப்பட்ட விதி ஒவ்வொன்றும், அது அவ்வாறு செய்யப்பட்டதற்குப் பின்னர், கூடியவிரைவில், சட்டமன்றப் பேரவையில் வைக்கப்படுதல் வேண்டும்; மற்றும் அது அவ்வாறு வைக்கப்பட்ட கூட்டத்தொடர் அல்லது அதனையடுத்து வரும் கூட்டத்தொடர் முடிவடைவதற்கு முன்னர் அத்தகைய விதி எதிலும் மாறுதல் எதனையும் சட்டமன்றப் பேரவையானது செய்யுமானால் அல்லது அந்த விதியானது செய்யப்படுதல் கூடாது என சட்டமன்றப் பேரவை முடிவு

செய்யுமானால், அந்த விதியானது அதன்பின்னர், அவ்வாறு மாற்றியமைக்கப்பட்ட வடிவத்திலேயே நடைமுறைக்கு வருதல் வேண்டும்; அல்லது நடைமுறைக்கே வராது போதல் வேண்டும்; எனினும், அவ்வாறு மாறுதல் செய்தது அல்லது நீக்கம் செய்தது எதுவும் அந்த விதியின்படி முன்னதாகச் செய்யப்பட்டுள்ள செயல் ஏதொன்றின் செல்லுந்தன்மைக்கும் ஊறின்றி இருத்தல் வேண்டும்.

10. நீக்கமும் காப்பும்.- (1) 1998ஆம் ஆண்டு தமிழ்நாடு பெண்களிடம் குறும்பு செய்வதைத் தடை செய்தல் அவசரச் சட்டமானது (தமிழ்நாடு அவசரச் சட்டம் 4/1998) இதன்மூலம் நீக்கம் செய்யப்படுகிறது.

(2) அவ்வாறு நீக்கம் செய்யப்படுகிறபோதிலும், அந்த அவசரச் சட்டத்தின்படி செய்யப்பட்ட செயல் எதுவும் அல்லது எடுக்கப்பட்ட நடவடிக்கை எதுவும், இந்தச் சட்டத்தின்படி செய்யப்பட்டுள்ளதாகவோ அல்லது எடுக்கப்பட்டுள்ளதாகவோ கருதப்படுதல் வேண்டும்.